

ऑनलाइन हिंदी प्रश्नोत्तरी प्रतियोगिता

शर्त एवं निबंधन

1. इस प्रतियोगिता में केवल निगम मुख्यालय में पदस्थ सभी नियमित कार्मिक भाग लेने के पात्र हैं ।
2. उपर्युक्त पैरा (1) में उल्लिखित किसी बात के होते हुए भी राजभाषा विभाग में पदस्थ अथवा राजभाषा संवर्ग के कार्मिक और आईटी एंड सी विभाग में पदस्थ जो कार्मिक जो इस प्रतियोगिता के संचालन में प्रत्यक्ष या प्रत्यक्ष रूप से जुड़े हुए हैं, वे इस प्रतियोगिता में भाग लेने के पात्र नहीं होंगे ।
3. इस दैनिक प्रश्नोत्तरी प्रतियोगिता में प्रत्येक कार्य दिवस (हिंदी पखवाड़ा आदि जैसे अन्य हिंदी कार्यक्रमों के आयोजन के दिनों को छोड़कर) को प्रातः 9:30 बजे से अपराह्न 1:30 बजे तक भाग लिया जा सकता है ।
4. शुरुआती चरण में, इस प्रतियोगिता में प्रत्येक कार्य दिवस पर केवल 01 बहुवैकल्पिक प्रश्न आएगा जिसके 04 उत्तर दिए गए होंगे । जिनमें से एक उत्तर सही होगा । सही उत्तर पर क्लिक करके प्रतिभागिता दर्ज की जा सकती है।
5. प्रश्न के सही उत्तर पर 01 अंक दिया जाएगा । प्रतियोगिता के शुरुआती चरण में, गलत उत्तर देने पर कोई अंक नहीं काटा जाएगा ।
प्रश्न सामान्य ज्ञान, हिंदी भाषा ज्ञान, राजभाषा हिंदी, हिंदी साहित्य ज्ञान और हिंदी/ अंग्रेजी शब्दावली आदि से संबंधित होंगे ।
6. प्रश्न का उत्तर देने के लिए निर्धारित 40 सेकंड नियत हैं और नियत समय (40 सेकंड) के बाद प्रतियोगिता का समय समाप्त हो जाएगा ।
7. प्रतियोगिता में समय काउंटर (काउंटडाउन) की भी सुविधा है ताकि प्रतियोगिता के परिणाम तैयार करते हुए, एक जैसे अंक प्राप्त होने पर सबसे कम समय में दिए गए सही उत्तर को प्राथमिकता दी जाएगी ।
8. प्राप्त अंकों का समेकन मासिक आधार पर किया जाएगा और जो प्रतिभागी सबसे ज्यादा सही प्रश्नों का उत्तर देगा उसे मासिक आधार पर पुरस्कृत किया जाएगा । एक से अधिक प्रतिभागियों के समान अंक होने की स्थिति में सबसे कम समय में सही उत्तर देने वाले प्रतिभागी को पुरस्कृत किया जाएगा । इस स्थिति में भी यदि एक से अधिक प्रतिभागियों के समान अंक होंगे तो जिस कार्मिक ने सबसे पहले प्रतिभागिता (फर्स्ट कम) दर्ज की होगी, उसे पुरस्कृत किया जाएगा ।
9. यदि किसी माह में दो प्रतिभागियों ने एक ही समय (सबसे कम) पर सही उत्तर दिए होंगे तो ऐसी (समान समय और अंक) स्थिति में, दोनों प्रतिभागियों को संयुक्त रूप से विजेता घोषित किया जाएगा और पुरस्कार राशि को दोनों प्रतियोगियों समान रूप से बाँट दिया जाएगा ।
किन्तु दो से अधिक सफल प्रतिभागियों की स्थिति में, सभी सफल प्रतिभागियों की उपस्थिति में लॉटरी ड्रा निकाला जाएगा ताकि एक विजेता प्रतिभागी का चयन किया जा सके ।

10. प्रतियोगिताओं के परिणाम का मूल्यांकन स्वतः कम्प्यूटरीकृत प्रक्रिया द्वारा किया जाएगा और परिणामों के संबंध में कंप्यूटर द्वारा दिया गया परिणाम ही मान्य होगा। परिणामों की घोषणा कार्यपालक निदेशक (मानव संसाधन) के अनुमोदन से की जाएगी।
11. पुरस्कार के संबंध में राजभाषा विभाग, निगम मुख्यालय का निर्णय अंतिम होगा। राजभाषा विभाग की सिफारिशों पर पुरस्कार राशि का भुगतान तिमाही आधार पर राजभाषा विभागाध्यक्ष के अनुमोदन से किया जाएगा।
12. प्रत्येक माह के सफल प्रतिभागी को निगम मुख्यालय की राजभाषा कार्यान्वयन समिति की बैठक में पुरस्कृत किया जाएगा। प्रत्येक तिमाही में आयोजित होने वाली राजभाषा कार्यान्वयन समिति की बैठक में गत तिमाही के 03 प्रतिभागियों को प्रशस्ति पत्र प्रदान किया जाएगा और पुरस्कार राशि का भुगतान राजभाषा समिति की तिमाही बैठक के उपरांत उनके खाते में किया जाएगा।
13. इस प्रतियोगिता के अंतर्गत प्रत्येक माह 01 विजेता प्रतिभागी चुना जाएगा, जिसने माह के दौरान आयोजित प्रतियोगिता में सबसे कम समय में सबसे अधिक प्रश्नों के सही उत्तर दिए होंगे। विजेता प्रतिभागी को 3500/- रूपए की पुरस्कार राशि सीधे उसके खाते में प्रदान की जाएगी।
14. यदि कोई प्रतिभागी इस प्रतियोगिता में एक से अधिक बार सबसे कम समय में सबसे ज्यादा सही उत्तर देता है तो पूरे वर्ष के दौरान सिर्फ एक बार ही पुरस्कार प्रदान किया जाएगा। ऐसी स्थिति में उस माह प्रतियोगिता में द्वितीय स्थान प्राप्त करने वाले प्रतिभागी को विजेता घोषित किया जाएगा।
15. उपर्युक्त पैरा (14) में किसी बात के होते हुए भी सभी कार्मिकों की प्रतिभागिता सुनिश्चित करने के उद्देश्य से, वर्ष के अंत में एक ऐसे कार्मिक का चयन किया जाएगा जो पूरे वर्ष के दौरान प्रतियोगिता में निरंतर अच्छा प्रदर्शन करते हुए सर्वाधिक बार प्रथम स्थान प्राप्त करेंगे। ऐसे कार्मिक को वर्ष के अंत में विशिष्ट पुरस्कार स्वरूप प्रशस्ति पत्र तथा 5000/- रूपए पुरस्कार राशि के रूप में प्रदान की जाएगी।
16. निगम को यह अधिकार होगा कि वह किसी भी समय बिना कारण बताए कार्यपालक निदेशक (मानव संसाधन) के अनुमोदन से इस प्रतियोगिता के नियम आदि में संशोधन/आशोधन कर सकता है या पूरी प्रतियोगिता को अथवा प्रतियोगिता के किसी अंश को समाप्त कर सकता है।

में यह वचन देता हूँ कि इस 'ऑनलाइन हिंदी प्रश्नोत्तरी प्रतियोगिता' में भाग लेने के लिए इस प्रतियोगिता की सभी शर्तें मुझे मान्य होंगी।